




आर्थिक वर्ष २०७८/०७९ को बार्षिक बजेट वक्तव्य



गण्डकी गाउँपालिका

भुम्लिचोक, गोरखा

गण्डकी प्रदेश, नेपाल

मिति : २०७८/०३/१० गते

गण्डकी गाउँपालिका, भुम्लीचोक गोरखा
बजेट वक्तव्य
आर्थिक वर्ष २०७८।७९

गाउँसभाका आदरणीय सभाध्यक्ष ज्यू,
सभाका सदस्य ज्यूहरु
राष्ट्रसेवक कर्मचारी मित्रहरु,
पत्रकार एवं संचारकर्मी ज्यूहरु

आज हामी यस गण्डकी गाउँपालिकाको आगामी आर्थिक वर्ष २०७८।७९ को वार्षिक बजेट तथा कार्यक्रम प्रस्तुत गर्ने क्रममा यस गरिमामय सभामा उपस्थित भईरहेका छौ । यस सम्मानित गाउँसभामा उपस्थित रहनुहुने आदरणीय सभाध्यक्षज्यू, सभाका सदस्यज्यूहरु, सभाका सचिवज्यू, कर्मचारी साथीहरु एवं पत्रकार तथा संचारकर्मी मित्रहरु लगायत यहाँ उपस्थित सम्पूर्ण महानुभावहरुमा हार्दिक स्वागत अभिवादन गर्न चाहन्छु । संघीयता कार्यान्वयन पछि सम्पन्न भएको पहिलो स्थानीय निर्वाचन पछिको चौथो वर्षमा हामी यो बजेट तथा कार्यक्रम प्रस्तुत गर्न गइरहेका छौ । यसै क्रममा संघीय शासन व्यवस्थाका लागि संघर्षरत रहदा आफ्नो जीवन उत्सर्ग गर्नु हुने सम्पूर्ण ज्ञात, अज्ञात वीर सहिदहरु र गत वर्ष देखि विश्वभर महामारिको रुपमा फैलिरहेको कोभिड १९ का कारण आफ्नो अमूल्य जीवन गुमाउन पुग्नु भएका स्वदेश तथा विदेशमा रहनु हुने सम्पूर्ण नेपाली दाजुभाई दिदीबहिनीहरु प्रति हार्दिक श्रद्धाञ्जली अर्पण गर्दै उपचारत घाईते तथा विरामीहरुको शीघ्र स्वास्थ्यलाभको कामना गर्दछु ।

चालु वर्षमा गाउँ सभा संचालनको निर्धारित समय सिमा भित्रनै गण्डकी गाउँपालिकाको नीति, कार्यक्रम तथा बजेट प्रस्तुत गर्न पाउदाँ निकै खुशी लागेको छ, यस सुखद परिवेष्टमा गाउँ सभा संचालनका लागि एकताबद्ध रहदै सहयोग गर्नु हुने सभाका सदस्यज्यूहरु, राजनैतिकदलका प्रतिनिधिज्यूहरु, लगायत संबद्ध सबैमा हार्दिक आभार प्रकट गर्दै यसको कार्यान्वयनमा पनि यस्तै साथ र सहयोगको पूर्ण अपेक्षा गर्दछु ।

चालु आर्थिक वर्ष २०७७/०७८ को हाल सम्मका प्रमुख उपलब्धिहरुको संक्षिप्त विवरण:

अब म आर्थिक वर्ष २०७७/०७८ को आय व्ययको यथार्थ स्थिति प्रस्तुत गर्न चाहन्छु ।

- आर्थिक वर्ष २०७७/०७८ मा रु १ करोड ६१ लाख राजश्व संकलन हुने अनुमान रहेकोमा आर्थिक वर्षको ज्येष्ठ मसान्त सम्म करिव रु १ करोड ४७ लाख ३५ हजार ३९ रुपैया राजश्व संकलन भै सकेको छ । त्यसैगरी आर्थिक वर्षको ज्येष्ठ मसान्त सम्ममा नेपाल सरकारबाट वित्तीय समानीकरण अनुदान तर्फ रु १३ करोड ४१ लाख अनुमान गरिएको मा रु १३ करोड ४१ लाख रुपैया प्राप्त भएको मध्ये ७ करोड ९५ लाख ५० हजार ८ सय १ खर्च भएको छ, भने संघीय राजश्व बाँडफाँडबाट रु ७ करोड ३४ लाख ४८ हजार ८९० रुपैया आय प्राप्त हुनु पर्नेमा आ.ब.को ज्येष्ठ मसान्त सम्ममा ६ करोड ०३ लाख ७० हजार १ सय १० रुपैया मात्र प्राप्त भै ५ करोड २४ लाख ९८ हजार २ सय ४५ खर्च भै सकेको छ ।
- आर्थिक वर्ष २०७७/०७८ को संघीय सर्शत अनुदान तर्फ रु २६ करोड ८१ लाख ७९ हजार ६२० रुपैया अनुमान गरिएको मध्ये चालु आ.ब.को ज्येष्ठ मसान्त सम्ममा २६ करोड ८० लाख ५६ हजार १२० रुपैया आम्दानी भै १६ करोड ९८ लाख ८३ हजार ४१ रुपैया खर्च भएको छ । सामाजिक सुरक्षा भत्ता बापत रु ९ करोड ५२ लाख ९२ हजार रुपैया प्राप्त भएको छ ।
- त्यसैगरी आर्थिक वर्ष २०७७/०७८ को ज्येष्ठ मसान्त सम्ममा प्रदेश सरकार बाट वित्तीय समानीकरण अनुदान तर्फ रु १ करोड २१ लाख ५६ हजार मध्ये सत प्रतिशत आम्दानी भै रु ७१ लाख ५७ हजार ७ सय १७ खर्च भएको छ भने प्रदेश राजश्व बाँडफाँडबाट रु ४४ लाख ९५ हजार रुपैया अनुमान गरिएकोमा ६७ लाख ५८ हजार ९५३ रुपैया आय प्राप्त भई २५ लाख १३ हजार ८ सय ५६ रुपैया खर्च भएको छ ।
- संघीय समपुरक अनुदान शीर्षकमा रु १ करोड ५८ लाख ९३ हजार ८८८ रुपैया आम्दानी भएको छ, जस मध्ये १ करोड ५६ लाख ९१ हजार ५२ रुपैया खर्च भएको छ । त्यसै गरी प्रदेश समपुरक अनुदान शीर्षकमा रु ६२ लाख ८२ हजार रुपैया आम्दानी भएको बाट रु ६२ लाख ४८ हजार ३ सय १३ रुपैया मात्र खर्च भएको छ ।
- आर्थिक वर्ष २०७७/०७८ मा प्रदेश सरकार शसर्त अनुदान तर्फ रु ३० लाख अनुमान गरिएकोमा ज्येष्ठ मसान्त सम्ममा रु २४ लाख ६६ हजार आम्दानी भै कुनै पनि रकम खर्च भएको छैन । साथै प्रदेश अन्तरगतकै विषेश अनुदान तर्फ रु २० लाख अनुमान गरिएकोमा ज्येष्ठ मसान्त सम्ममा १७ लाख २० हजार आम्दानी भै खर्च नभएको अवस्था छ ।

- आन्तरिक श्रोत अन्तरगत जिल्ला समन्वय समिति बाट आर्थिक बर्ष २०७७/०७८ का लागि रु २० लाख अनुमान गरिएकोमा ज्येष्ठ मसान्त सम्म फिल्डमा काम भएको भएतापनि खर्च भएको छैन ।
- गण्डकी गाँउपालिका आन्तरिक श्रोत, अल्या अन्तरगत आर्थिक बर्ष २०७७/०७८ का लागि रु ९ करोड २२ लाख २८ हजार अनुमान गरिएकोमा, ज्येष्ठ मसान्त सम्ममा १० करोड ८५ लाख २७ हजार ३९७ रुपैया आम्दानी भै ३ करोड ३९ लाख ०५ हजार ४२२ रुपैया खर्च भएको छ ।

अव म आर्थिक बर्ष २०७७/०७८ मा क्षेत्रगत बजेट तथा यथार्थ खर्च विवरण पेश गर्न चाहन्छु ।

आर्थिक विकास क्षेत्र :

- आर्थिक विकास क्षेत्र अन्तरगत कृषि, पर्यटन, सहकारी, जलश्रोत, पशुपन्छी विकास र भूमि व्यवस्थाका क्षेत्रमा आर्थिक बर्ष २०७७/०७८ मा ४ करोड ४६ लाख ६३ हजार अनुमान गरिएकोमा ज्येष्ठ मसान्त सम्ममा रु ७७ लाख ०६ हजार २१७ रुपैया खर्च भएको छ ।

पुर्वाधार विकास क्षेत्र :

- पुर्वाधार विकास क्षेत्र अन्तर्गतका उपक्षेत्रहरु सडक पूर्वाधार, भवन/आवास तथा सहरी विकास, उर्जा, विज्ञान तथा प्रविधि मा आर्थिक बर्ष २०७७/०७८ मा रु १९ करोड १३ लाख ६९ हजार अनुमान गरिएकोमा आ.ब. २०७७/०७८ को ज्येष्ठ मसान्त सम्ममा ८ करोड ६२ लाख ५२ हजार १३८ खर्च भएको छ ।

सामाजिक विकास क्षेत्र

- सामाजिक विकास क्षेत्र अन्तरगतका विषयहरु जस्तै सामाजिक सुरक्षा तथा संरक्षण, शिक्षा, स्वास्थ्य, खानेपानी तथा सरसफाई, लैंगिक समानता तथा सामाजिक समावेशीकरण, भाषा तथा संस्कृति, युवा तथा खेलकुद मा आर्थिक बर्ष २०७७/०७८ का लागि रु २८ करोड २२ लाख ८४ हजार ५०० अनुमान गरिएको मा आ.ब.२०७७/०७८ को ज्येष्ठ मसान्त सम्ममा रु १७ करोड ८४ लाख ७४ हजार ५८८ मात्र खर्च भएको छ ।

वन, वातावरण तथा विपद व्यवस्थापन क्षेत्र :

- वन वातावरण तथा विपद व्यवस्थापन क्षेत्र अन्तरगत आर्थिक वर्ष २०७७/०७८ का लागि रु ५७ लाख २२ हजार ५३७ अनुमान गरिएकोमा आर्थिक वर्ष २०७७/०७८ को ज्येष्ठ मसान्त सम्ममा रु ३० लाख ५३ हजार १२ मा खर्च भएको छ ।

सुशासन तथा अन्तरसम्बन्धित क्षेत्र:

- आर्थिक वर्ष २०७७/०७८ मा सुशासन तथा अन्तरसम्बन्धित क्षेत्रमा रु २७ लाख अनुमानित गरिएकोमा आ.व.२०७७/०७८ को ज्येष्ठ मसान्त सम्ममा रु २४ लाख ५७ हजार ७३ खर्च भएको छ ।
- आर्थिक वर्ष २०७७/०७८ मा कार्यालय सञ्चालन तथा प्रशासनिक क्षेत्रमा रु ९ करोड ४१ लाख ८६ हजार ८९० अनुमानित गरिएकोमा आ.व.२०७७/०७८ को ज्येष्ठ मसान्त सम्ममा रु ६ करोड ६० लाख २४ हजार १०४ खर्च भएको छ ।

कोभिड व्यवस्थापन :

- कोभिड-१९ राहत तथा व्यवस्थापनका लागि आर्थिक वर्ष २०७७/०७८ मा रु ५३ लाख ६२ हजार ४९० अनुमान गरिएकोमा आर्थिक वर्ष २०७७/०७८ का ज्येष्ठ मसान्त सम्ममा रु ४५ लाख ३ हजार ७१९ खर्च भएको छ भने रु ८ लाख ५८ हजार ७७१ खर्च गर्न बाँकी रहेको छ ।

सभाध्यक्ष ज्यू,

अव म आ.व २०७८/०७९ को बजेटको सोच, लक्ष, उद्देश्यको विवरण प्रस्तुत गर्दछु ।

क) सोच :

- “विविधतामा एकता गण्डकी बासीको सान, खुसी शान्त र समृद्ध गण्डकी हाम्रो अभियान”

ख) लक्ष्य :

- “उत्पादनशील रोजगारी, मर्यादित जीवन, समावेशी र सुशासनयुक्त गाउँपालिका”

ग) उद्देश्यहरु :

- उत्पादन, रोजगारी र आयआर्जनका अवसर प्रवर्द्धन गर्ने,
- सांस्कृतिक तथा पर्यटकीय गन्तव्यको रुपमा विकास गर्ने,
- गुणस्तरीय स्वास्थ्य तथा शिक्षा र सभ्य समाजको आधार तयार गर्ने,
- बसोबास, भौतिक सुविधा तथा अन्तरआवद्धता सहज, व्यवस्थित र उत्थानशील बनाउने,

- वन, जलाधार एवम् जैविक विविधताको संरक्षण, गुणस्तर तथा दीगो प्रयोगमा अभिवृद्धि गर्ने,
- विकास पूर्वाधारलाई विपद् प्रतिरोधी तथा सामाजिक एवम् संस्थागत जीवनलाई उत्थानशील बनाउने,
- स्थानीय सेवा तथा विकास उपलब्धीलाई समावेशी, सहज, प्रभावकारी र जवाफदेही बनाउने,
- कोभिड १९ ले निम्त्याएका जोखिमहरु न्युनिकरण गर्ने ।

वार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा आधारहरु :

क) समग्र नीति तथा आधारहरु :

समग्र नीति :

- कृषि तथा पशुजन्य उपजको मुल्य तथा बजार मागका आधारमा उत्पादनलाई विशिष्टिकरण, व्यावसायिकरण, विविधिकरण, उत्पादन सम्भौता गरी उत्पादन, रोजगारी तथा आमदानीमा वृद्धि गर्ने ।
- जलयात्रा पर्यटन, ग्रामीण पर्यटन र कृषि पर्यटन प्रवर्द्धनमार्फत आय तथा रोजगारीमा वृद्धि गर्ने
- शिक्षा तथा स्वास्थ्यमा पहुँच तथा गुणस्तर अभिवृद्धि, सुदृढ सरसफाई तथा स्वच्छ खानेपानी सुविधाको सुनिश्चित गर्ने
- सामाजिक न्याय, समावेशीकरण, सामाजिक सुरक्षामा सहज पहुँच स्थापित गर्ने:
- दीगो तथा उत्पादनशिल पूर्वाधार निर्माण, सहज यातायात, सुरक्षित आवास, सुलभ सञ्चार सुविधा र स्वच्छ उर्जाको विस्तार र स्तरोन्नति गर्ने:
- विकासको प्रकृत्यालाई योजनावद्ध, दीगो, नतिजामुखी र विपद् उत्थानशील बनाउने:
- विकास प्रकृत्यालाई द्रुततर तुल्याउन अन्तर सरकार, सहकारी, निजी क्षेत्र, समुदाय र नागरिक समाजसँगको समन्वय, साभेदारी र सहकार्यलाई प्रभावकारी गराउने
- जनमुखी सेवा प्रवाह, आयोजना व्यवस्थापन क्षमता र जवाफदेहिताको अभिवृद्धि गर्दै सुशासनको प्रवर्द्धन गर्ने
- आन्तरिक राजश्व सदृढिकरण, विवेकपूर्ण श्रोत परिचालन र वित्तीय अनुशासन प्रवर्द्धन गर्ने
- कोभिड १९ को संक्रमण नियन्त्रण र व्यवस्थापनलाई प्रभावकारी गराउँदै यसबाट जीविका संकटमा परेका, आर्थिक क्षति भएकाहरुका लागि राहत, आमदानी तथा रोजगारीका अवसरहरु सृजना गर्ने

समग्र आधारहरु :

- बजेट तर्जुमा गर्दा मैले मूलतः नेपालको संविधान र कानूनहरु, नेपाल सरकार तथा प्रदेश सरकारको नीति, कार्यक्रम तथा बजेट वक्तव्य, विनियोजन विधेयक, आ.ब.२०७८।०७९ को सिद्धान्त र प्राथमिकता, निर्मित विविध कानूनहरु, गाउँपालिका निर्णयहरु तथा दीगो विकास लक्ष्यहरुलाई मुख्य आधार बनाएको छु । साथै, विभिन्न क्षेत्रका सरोकारवालाबाट प्राप्त हुन आएका महत्वपूर्ण सुझावलाई समेत बजेट निर्माण गर्दा विशेष ध्यान दिएको छु ।
- स्थानीय सरकारको आन्तरिक स्रोत, नेपाल सरकार र प्रदेश सरकारबाट हस्तान्तरित अनुदान तथा राजश्व बाँडफाँडलाई मुल आधार मानी यो बजेट तथा कार्यक्रम तर्जुमा गरेको छु । साथै यस बजेटमा

गाउँपालिकाको आफ्नो क्षेत्राधिकारभित्र कर तथा गैह्र कर राजश्व परिचालन र व्यवस्थापनलाई प्राथमिकतामा राखेको छु ।

- अनुत्पादक तथा अनावश्यक खर्च घटाउने, पूँजीगत बजेटको अंश बढाउने र चालु खर्चमा मितव्ययीता अपनाउने गरी बजेट प्रस्ताव गरेको छु । साथै कार्यक्रमको छनौट, साधन स्रोतको बाँडफाँड र विनियोजनमा देखिने दोहोरोपनलाई न्यूनीकरण गर्न प्रशासनिक तथा प्राविधिक क्षमता, स्रोत तथा विनियोजनका बीचमा सन्तुलन कायम हुने गरी स्रोत व्यवस्थापन गर्ने व्यवस्था मिलाएको छु ।
- समाजवाद उन्मुख अर्थतन्त्रको निर्माण, परिपूरक कानून तर्जुमा, भौतिक पूर्वाधारको निर्माण र व्यवस्थापन, आन्तरिक स्रोतको आधार विस्तार, उत्पादन र उत्पादकत्व अभिवृद्धि, आयोजनाको प्राथमिकीकरण, असल शासन प्रवर्द्धन र अन्तर सरकारी सहकारिता, सह-अस्तित्व र समन्वय हाम्रो सरकारका प्रमुख जिम्मेवारी रहेका छन्

अव म आर्थिक वर्ष २०७८।०७९ का लागि बजेट तथा बजेटका स्रोतहरूको अनुमान पेश गर्न अनुमती चाहन्छु ।

- आर्थिक वर्ष २०७८।०७९ को अनुमानित कूल बजेट रु ६३ करोड, ४६ लाख ४९ हजार रहेको छ । जसमा संघीय सरकार वित्तिय समानिकरण अनुदान रु १३ करोड ८९ लाख, संघीय सरकार शसत अनुदान रु २३ करोड, ७८ लाख, संघ समपुरक अनुदान तर्फ १ करोड ३९ लाख र संघ विशेष अनुदान रु १ करोड ६६ लाख, संघीय सरकार राजश्व बाँडफाँड रु ७ करोड ३९ लाख ६६ हजार गरी जम्मा ४८ करोड ११ लाख ६६ हजार अनुमान गरेको छु ।
- प्रदेश सरकार वित्तिय समानिकरण अनुदान रु १ करोड ७२ लाख ३० हजार, प्रदेश सरकार शसत अनुदान रु ३० लाख, र प्रदेश सरकार समपुरक अनुदान रु ७० लाख, प्रदेश सरकार राजश्व बाँडफाँड रु ६० लाख २८ हजार गरी जम्मा रु ३ करोड ३२ लाख ५८ हजार प्राप्त हुने अनुमान गरेको छु ।
- गण्डकी गाउँपालिकाको आन्तरिक राजश्व अनुमान रु २ करोड ९० लाख २५ हजार, चालु वर्षको मौज्दात रकम रु २ करोड ५० लाख र चालु वर्षको योजना दायित्व सृजना भै हस्तान्तरण हुने रकम रु ६ करोड ६२ लाख, अनुमान गरेको छु । यस बाहेक सामाजिक सुरक्षा भत्ता, सडक बोर्डबाट प्राप्तहुने बजेट तथा कार्यक्रम र अन्य निकायबाट थप प्राप्त हुने कार्यक्रमलाई वार्षिक बजेट तथा कार्यक्रममा समावेश गरी कार्यान्वयन गरिनेछ ।

मुख्य आयोजना कार्यक्रमहरुको विवरण तथा अनुमानित व्यय र स्रोत व्यवस्थापन :

अब म आर्थिक वर्ष २०७८।०७९ का लागि अनुमानीत बजेटको विस्तृत विवरण पेश गर्न चाहन्छु ।

- गाउँपालिकामा विकास निर्माणका लागि सार्वजनिक निजी साभेदारी र सहलगानीको अवसर बढाउनका लागि निजी क्षेत्र, विकास साभेदारहरु संग मिलेर काम गर्नका लागि गाउँपालिकाले सहकार्य र समन्वय को सिद्धान्त अनुसार समपुरक कोषका लागि रु २० लाख विनियोजन गरेको छु ।
- विपद व्यवस्थापन एवं विश्वव्यापी महामारीको रुपमा देखा परेको कोभिड-१९ रोग रोकथाम, उपचार तथा नियन्त्रणमा अग्रभागमा खटिरहनु भएका स्वास्थ्यकर्मी, जन प्रतिनिधि, राष्ट्र सेवक कर्मचारी, शिक्षक लगायत सम्पूर्ण महानुभावहरुलाई हार्दिक धन्यवाद दिदै, उच्च सम्मान व्यक्त गर्न चाहन्छु । हामी सबैको सहकारीता, , समन्वय, प्रतिवद्धता र लगनशीलताले गर्दा हामीले होम आईसोलेसन र संस्थागत आईसोलेसन लाई व्यवस्थित गर्न र विपद जन्यघटनाहरु न्युनिकरण र व्यवस्थापनका लागि रु ७० लाख विनियोजन गरेको छु ।
- गण्डकी गाउँपालिका अन्तरगतका सबै वडाहरु लाई जनसंख्या, मानव विकास सुचांक, राजश्व संकलन लगायत पुर्वाधार विकासको आधारमा, वडा कार्यालय र वडा स्तरीय योजना सञ्चालन नियमन र प्रभावकारी कार्यान्वयनका लागि रकम रु ८ करोड ५७ लाख विनियोजन गरेको छु ।

आर्थिक विकास क्षेत्र :

कृषि विकास :

- गण्डकी गाउँपालिका भित्र रहेका रैथाने बालीहरु जस्तै : घैया धान, चैते धान, मकै, कोदो, फापर, तिल, स्थानीय गोलभेंडा, लसुन आदिको उत्पादन संरक्षण, तथा प्रवर्द्धनको लागि रु ३ लाख विनियोजन गरेको छु ।
- रासायनिक मल तथा विषादि प्रयोगलाई निरुत्साहित गर्दै प्राङ्गारीक एवम् जैविक मल र विषादि उत्पादन तथा प्रयोगमा जोड दिन आकस्मिक बाली संरक्षण गर्ने कार्यक्रमलाई निरन्तरता दिनको लागि रु ३ लाख विनियोजन गरेको छु ।
- परम्परागत कृषि प्रणालीलाई उन्नत बनाउन कृषिको आधुनिकिकरण, व्यावसायिकरण र वैज्ञानिकीकरणमा जोड दिन व्यावसायिक उखु उत्पादन कार्यक्रमको लागि रु २ लाख विनियोजन गरेको छु ।

- भौगोलीक बनावट, हावापानी, माटो सुहाउदो व्यावसायिक फूल (सयपत्री र मखमली)खेति कार्यक्रमको लागि रु २ लाख विनियोजन गरेको छु ।
- भौगोलीक बनावट, हावापानी, माटो सुहाउदो व्यावसायिक तरकारी उत्पादन मार्फत तरकारी ,फलफूल उत्पादनमा आत्मनिर्भर बनाउन फलफूल रोपण स्ट्रवेरी,आंप लिचि,केरा,मेवा,एभोकाडो,मेकाडेनिया नट,) कार्यक्रमको लागि रु ५ लाख विनियोजन गरेको छु ।
- कृषिको ,आधुनिकिकरण व्यावसायिकरण र वैज्ञानिकीकरण गर्न यन्त्रिकरण (कम्बाइन हार्भेस्टर,थ्रेसर,पावर टिलर,कोदो चुट्ने मेसिन,कुटानी—पिसानी मिल) वितरण कार्यक्रमको लागि रु ८ लाख विनियोजन गरेको छु ।
- गण्डकी गाउँपालिका भित्र व्यावसायिक रुपमा खाद्यन्न बाली, नगदे बाली र मसला बाली उत्पादनमा जोड दिन वेसार खेति कार्यक्रमको लागि रु २ लाख विनियोजन गरेको छु ।
- मौसम अनुसारको कृषि उत्पादन सम्बन्धी ज्ञान र प्रविधि प्रसारमा जोड दिन बाली पात्रो छापन तथा वितरण कार्यक्रमको लागि रु ४ लाख विनियोजन गरेको छु ।
- मौसमी तथा वेमौसमी तरकारी खेतिको लागि चाहिने आधारभूत पूर्वाधारहरु जस्तै: थोपा सिंचाई, स्पीडकल,र साना सिंचाई जस्ता प्रविधिहरुको विकास कार्यक्रमको लागि रु ९ लाख विनियोजन गरेको छु ।
- कृषकहरुलाई सहज रुपमा सिजन अनुसारका खाद्यन्नको बिउ उपलब्ध गराउन धान र मकैको बिउ वितरण कार्यक्रमको लागि रु ९ लाख विनियोजन गरेको छु ।
- कृषि मेला ,प्रदर्शनी तथा कृषिसंग सम्बन्धित उत्पादन र प्रविधि प्रसारमा जोड दिन कृषि संग सम्बन्धित दिवसहरु राष्ट्रिय धान दिवस,किसान दिवस, र वातवरण दिवस) कार्यक्रमको लागि रु २ लाख विनियोजन गरेको छु ।

सशर्त तर्फ

- व्यावसायिक कागती खेति विस्तार कार्यक्रमको लागि रु १५ लाख विनियोजन गरेको छु ।
- सुन्तला जात फलफूलको साना संडख्या व्यावसायिक कृषि उत्पादन केन्द्र (पकेट) विकास कार्यक्रमको लागि रु १२ लाख विनियोजन गरेको छु ।
- आ व २०७७ ०७८ मा स्थापना भएका कृषितर्फका साना व्यावसायिक कृषि उत्पादन केन्द्र (पकेट) विकास कार्यक्रम निरन्तरता को लागि रु ६ लाख विनियोजन गरेको छु ।
- किसान सुचिकृत कार्यक्रमको लागि रु ३ लाख विनियोजन गरेको छु ।
- कृषिलाई व्यावसायिक एवम् उत्पादनमूलक बनाउन कर्मचारीहरुको क्षमता अभिवृद्धि तालिम कार्यक्रमको लागि रु ५० हजार विनियोजन गरेको छु ।
- संचालित सम्पूर्ण कार्यक्रमको अनुगमन तथा सुपरिवेक्षण कार्यक्रमको लागि रु ५० हजार विनियोजन गरेको छु ।

VCDP तर्फ

- व्यावसायिक कृषि उत्पादन तथा बजारीकरण लाइ जोड दिनको लागि क्रेट वितरण कार्यक्रमको लागि रु २ लाख विनियोजन गरेको छु ।
- व्यावसायिक कृषि उत्पादन तथा बजारीकरण लाइ जोड दिनको लागि डिजीटल काटा वितरण कार्यक्रमको लागि रु २ लाख विनियोजन गरेको छु ।
- मौसमी तथा वेमौसमी तरकारी खेतको लागि चाहिने आधारभूत साना सिंचाइ आयोजना (पाइप तथा थोपा सिंचाइ) कार्यक्रमको लागि रु २ लाख विनियोजन गरेको छु ।
- मौसमी तथा वेमौसमी तरकारी खेतको लागि चाहिने आधारभूत पूर्वाधार मल्लिच प्लास्टिक वितरण कार्यक्रमको लागि रु १ लाख विनियोजन गरेको छु ।
- व्यावसायिक मसला बाली उत्पादनमा जोड दिन मसला बाली : प्याज र लसुन खेति कार्यक्रमको लागि रु ७० हजार विनियोजन गरेको छु ।
- ताजा तरकारी उपजको बजारीकरण सम्बन्धी तरकारी उत्पादकहरुको लागि तालिम कार्यक्रमको लागि रु १० हजार विनियोजन गरेको छु ।
- संचालित सम्पूर्ण कार्यक्रमहरु संचालन, अनुगमन तथा सुपरिवेक्षण कार्यक्रमको लागि रु १० हजार विनियोजन गरेको छु ।

पशु विकास कार्यक्रम :

- पशुपन्छीपालन, पशुपंछी स्वास्थ्य, पशुपन्छी उत्पादन(दुध, मासु, अण्डा ,उन) पशुपंछी स्वास्थ्य ,प्रजनन,पशुपन्छी आहार र पशु कल्याण तथा संरक्षण सम्बन्धि ऐन, नियम र कानुनको व्यवस्था, कार्यान्वयन, अनुगमन, नियमनको लागि ५० हजार विनियोजन गरेको छु ।
- दुध तथा दुधजन्य पदार्थ उत्पादन गर्ने कृषक,कृषि फर्म, सहकारी, समुहलाई सहकार्यमा दुध चिस्यान स्थापनाको लागि ६ लाख विनियोजन गरेको छु ।
- स्वस्थ मासु उपभोक्ता सम्म पुर्याउने उद्देश्यले पशुपन्छी बधशाला तथा मासु बिक्रेता र फ्रेस हाउसहरुलाई सुदृढिकरणको लागि रु ५ लाख विनियोजन गरेको छु ।
- पशुपालनलाई लागत मूल्य कम गराउन विभिन्न किसिमका घाँसहरुको नर्सरी स्थापनामा जोड दिइनेछ साथै फरेज मिसनको लागि रु ३ लाख विनियोजन गरेको छु ।
- बर्षायामको घाँसलाई संरक्षण गरि हिउंदमा पशुपालनलाई व्यवस्थित र उत्पादनमुखी बनाउन. हे, साइलेज, हेलेज जस्ता प्रविधिको विकासका लागि रु ७ लाख ५० हजार विनियोजन गरेको छु ।
- पशुपन्छीको महामारीजन्य रोगहरुको नियन्त्रणको लागि गाईभैसी, भेडाबाख्रा, सुंगुर, बंगुर, लोकल कुखुरा ,लेयर्स कुखुराको पूर्ण खोप कार्यक्रमको लागि रु ८ लाख विनियोजन गरेको छु ।
- पशुपन्छीको उपचारको लागि आवश्यक औषधि, सामग्रीहरु व्यवस्थापनको लागि प्रत्येक वडामा पुर्याउनको लागि रु १० लाख विनियोजन गरेको छु ।
- गाईभैसी बाख्राको उत्पादनमा बृदि तथा नश्ल सुधारको लागि ए.आइ. मिसनको लागि रु २ लाख विनियोजन गरेको छु ।
- पशुधनको संरक्षणको लागि पशुपंछि तथा माछा विमा कार्यक्रमको लागि रु २ लाख विनियोजन गरेको छु ।

- पशुपन्छीको परजीवी नियन्त्रणको लागि रु ५ लाख बिनियोजन गरेको छु ।
- कर्मचारीको क्षमता अभिवृद्धिको लागि रु १ लाख बिनियोजन गरेको छु ।
- बाखाको साना व्यावसायिक कृषि उत्पादन केन्द्र(पकेट) विकास कार्यक्रम निरन्तरताको लागि रु ७ लाख बिनियोजन गरेको छु ।
- कृषि तथा पशुपन्छी तथा मत्स्य तथाङ्क अध्यावधिक कार्यक्रमको लागि रु १ लाख बिनियोजन गरेको छु ।

पर्यटन :

- पर्यटन क्षेत्र विकास कार्यक्रम मार्फत भैरबी मन्दिर र मुन्थला मन्दिर निर्माण गर्नका लागि रु १ करोड ३ लाख बिनियोजन गरेको छु ।
- गाउँपालिकाका प्रमुख पर्यटन क्षेत्रहरु भैरबी, मुन्थला, महादेव थान, एसियाको ठुलो समी रुख, बटुककाल भैरब थान, दर्बुकोट, बेनी संगम लगायतका धरोहरहरु लाई संरक्षण, सम्बर्धन र प्रबर्धन गर्न साथै बुढी गण्डकी डुबान क्षेत्र सहित पर्यटन वृत्तचित्र निर्माण गर्न का लागि ५ लाख बिनियोजन गरेको छु ।
- साहसिक खेल मानिने प्याराग्लाइडिङको सफल परीक्षण उडान भएका स्थानहरु भैरबी र थामडाँडा र थामपाखा डाँडा मा व्यावसायिक उडानका लागि रु ७ लाख बिनियोजन गरेको छु ।

उद्योग, व्यवसाय, श्रम तथा रोजगार प्रबर्धन :

- गाउँपालिका स्तरीय योजनाहरुमा रोजगार सेवा केन्द्रमा सूचिकृत बेरोजगार श्रमिकहरुलाई परिचालन गर्न सम्बन्धित वडाबाट बजेट बिनियोजन गर्ने ब्यबस्था गरेको छु ।
- गरिबी निवारणका लागि लघु उद्यम बिकास कार्यक्रम संचालन गरि नयाँ लघु उद्यमीहरु सृजना गर्न रु २६ लाख ९० हजार बिनियोजन गरेको छु ।
- उद्दमीहरुलाई साझा रुपमा ब्यबसाय गर्नका लागि साझा सुबिधा केन्द्र स्थापना गर्न शसर्त अनुदान रु ५ लाख मा थप ५ लाख साझेदारी गरि जम्मा रु १० लाख बिनियोजन गरेको छु ।
- भइरहेका उद्दमीहरुको स्तरोन्नति गर्नका लागि पुनर्ताजगी तालिम संचालन गरि प्रबिधि हस्तान्तरण गर्न शसर्त अनुदान रु ४ लाख ८० हजारमा २ लाख थप गरि कुल रु ६ लाख ८० हजार बिनियोजन गरिएको छ ।

- सिमान्तकृत, वैदेशिक रोजगारी बाट फर्केका, एकल महिला, अपांगता भएका व्यक्तिहरूलाई लघु, साना तथा मझौला व्यवसाय प्रवर्द्धनका लागि सहूलियत कर्जा प्रवाहका कार्यक्रम (बैंक संगको साभेदारीमा) का लागि रु ५ लाख विनियोजन गरिएको छ ।
- स्थानीय स्तरमा उत्पादनहुने अन्न र फलफूलहरु बाट स्थानीय घरेलु मदिरा उत्पादन, ब्रान्डीग तथा बिक्री बितरण गर्न आवश्यक कानूनहरु तयार गरी गुणस्तरीय मदिरा उत्पादन उद्योग व्यवसाय प्रवर्द्धन मार्फत मदिरा उत्पादन उद्योग कार्यक्रम अगाडी बढाइनेछ । सो कार्यक्रमको लागि रु १० लाख विनियोजन गरेको छ ।

समाजिक विकास :

शिक्षा, युवा तथा खेलकुद उपक्षेत्र :

- संघीय सरकार सशर्त अनुदान तर्फ गण्डकी गाउँपालिकाको नमुना विद्यालय ज्ञानमार्ग माध्यमिक विद्यालयको भवन निर्माण कार्य अगाडी बढाउन रु १ करोड विनियोजन गरेको छ ।
- प्रारम्भिक बालविकास केन्द्रमा कार्यरत बालविकास सहजकर्ता, लेखा सहायक तथा कार्यालय सहायकलाई प्रोत्साहन गर्न नेपाल सरकारले तोकेको मासिक न्युनतम पारिश्रामिक रु १५००० पुर्याएको छ जसको लागि एकमुष्ट रु ८८ लाख विनियोजन गरिएको छ ।
- आगामि आ.व.मा कक्षा २ र ३ को नयाँ पाठ्यक्रमलाई प्रभावकारी एवं विद्यार्थी केन्द्रित बनाउन रु २ लाख विनियोजन गरेको छ ।
- गण्डकी गाउँपालिकाको अति सिमान्तकृत जाति अर्न्तगत चेपाङ जातिको शैक्षिक पहुँचलाई सुनिश्चित गर्न चेपाङ छात्रावास सहायता र चेपाङ भाषा सहायता कार्यक्रमहरूलाई यस वर्ष पनि निरन्तरता दिन १२ लाख ब्यबस्था गरेको छ ।
- विद्यालयको आवश्यकता, औचित्यता, विद्यार्थी संख्या र शिक्षक संख्याको अनुपातका आधारमा शिक्षक दरबन्दी मिलानलाई अन्तिम रुप दिइनेछ । यसै अनुरूप आवश्यक विद्यालयमा निजी शिक्षकको ब्यबस्थापन गर्न वडागत रुपमा बजेट विनियोजन गर्ने व्यवस्था मिलाएको छ । साथै कक्षा ६, ७ र ८ मा प्राविधिक बिषय ब्यबस्थापनको लागि आधारभूत तहलाई शिक्षण अनुदान दरबन्दी वितरण गर्न रु १३ लाख ५४ हजार विनियोजन गरेको छ ।
- आधारभूत तह परीक्षालाई व्यवस्थित बनाउन परीक्षा अगावै प्रश्नपत्र निर्माण कार्यशाला संचालन गरी IEMIS बाट नतिजा प्रकाशन ब्यबस्थापन गर्न रु ३ लाख ५० हजार विनियोजन गरेको छ ।

- न्यून आर्थिक आय भएका विद्यार्थीलाई तीन वर्षे प्राविधिक शिक्षा अध्ययनको लागि गण्डकी छात्रवृत्ति लाई आगामी आ.व.मा पनि निरन्तरता दिन रु ३० लाख बिनियोजन गरेको छ ।
- विद्यालयमा व्यवस्थित लेखा प्रणाली कायम गरी आम्दानी र खर्चको वैज्ञानिक ढङ्गबाट लेखा राख्न मापदण्ड अनुरूपको लेखा सहजीकरण कार्यक्रम संचालन गर्न ३ लाख बिनियोजन गर्ने व्यवस्था गरेको छ ।
- स्थानीय स्तरको ज्ञान, सीप, मूल्य मान्यता, संस्कृति र प्रविधिको संरक्षण, प्रवर्द्धन र स्तरीकरण गर्न स्थानीय पाठ्यक्रम निर्माण गर्न ५ लाख छुट्टयाइएको छ ।
- युवा खेलकुदको विकास, स्तरीकरण तथा प्रवर्द्धन गर्न खेलकुद प्रतियोगिता गाउँपालिका स्तरमा संचालन गर्न ५ लाख बिनियोजन गरेको छ ।
- विद्यालयमा छात्रा स्वास्थ्य सुरक्षा निरन्तरताको लागि निशुल्क स्यानेटरी प्याड वितरण गर्न रु १० लाख ७५ हजार विनियोजन गरेको छ ।

स्वास्थ्य शाखा उपक्षेत्र

- संघीय सरकार विशेष अनुदान अन्तर्गत बालमृत्युदर तथा मातृमृत्युदर घटाउने आधारभूत स्वास्थ्य सेवा कार्यक्रम अन्तर्गत महिलाहरुको पाठेघरको मुखको क्यान्सर पहिचान शिविर (VIA) स्वास्थ्य प्रयोगशाला विस्तार, स्वास्थ्य संस्थाहरुको सृदुढीकरण, स्वास्थ्यकर्मीहरुको क्षमता विकास तथा सचेतनामूलक कार्यक्रम र सुनौलो हजार दिनका आमा र बच्चाहरुका लागि पोषिलो झोला वितरण कार्यक्रम सञ्चालन गर्नका लागि रु ८३ लाख बजेटको व्यवस्था गरिएको छ ।
- प्राथमिक स्वास्थ्य केन्द्र, स्वास्थ्य चौकी, आधारभूत स्वास्थ्य केन्द्र तथा स्वास्थ्य ईकाइहरुबाट प्रदान गरिने उपचारात्मक सेवा, खोप सेवा, सुरक्षित मातृत्व सेवा, परिवार नियोजन तथा प्रजनन स्वास्थ्य सेवा, पोषण लगायत अन्य आधारभूत स्वास्थ्य सेवाका लागि अत्यावश्यक औषधी, तथा स्वास्थ्य सामाग्रीहरुको व्यवस्थापन गर्नका लागि रु १४ लाख । बजेटको व्यवस्था गरिएको छ ।
- नियमित खोप सेवा निरन्तरताको लागि भ्याक्सिन तथा अन्य सामाग्री ढुवानी गर्न रु १ लाख बजेटको व्यवस्था गरिएको छ ।
- स्वास्थ्य संस्थाहरुमै गर्भवति महिलाहरुमा देखिने स्वास्थ्य समस्या तथा जटिलताहरुको पहिचान गरी मातृमृत्युदर र शिशु मृत्युदर घटाउन गुणस्तरीय स्वास्थ्य सेवा प्रदान गर्न Protable USG मेसिन खरिद तथा प्राविधिक भ्रमण खर्च कार्यक्रमका लागि रु १२ लाख । बजेटको व्यवस्था गरिएको छ ।
- घरमा हुने प्रसुति (Home Delivery) लाई शून्य बनाउने उद्देश्यले संघीय सरकारबाट प्रदान गर्ने रकम बाहेक अन्य सामाजिक सुरक्षा शिर्षकबाट प्रोटोकल अनुसार गर्भ जाँच गरि संस्थागत सुत्केरी भएमा पोषण खर्चबापत प्रति सुत्केरी रु ४२००। प्रदान गर्ने बजेट व्यावस्था गरिएको छ ।

- नेपाल सरकार र प्रदेश सरकारबाट सञ्चालित बहु क्षेत्रीय पोषण कार्यक्रम अन्तर्गत पोषण विशेष कार्यक्रम सञ्चालन गर्न रु ३ लाख । र पोषण सम्बेदनशील कार्यक्रम सञ्चालन गर्नका लागि रु ४ लाख ६० हजार । बजेटको व्यवस्था गरिएको छ । कार्यक्रम सञ्चालन बहुक्षेत्रीय पोषण कार्यक्रम बजेट खर्च सम्बन्धी निर्देशिका अनुसार गरिनेछ ।
- कोभिड १९ को सक्रमणबाट मृत्यु भएका व्यक्तिहरुको क्रिया खर्चका लागि आर्थिक साहयत शीर्षकबाट प्रति व्यक्ति रु २५ हजार । प्रदान गर्ने बजेट व्यावस्था गरिएको छ ।
- क्षमता विकास तालिम (HMIS, Mobile Health, etc) सञ्चालन गर्नका लागि रु ३ लाख । बजेटको व्यवस्था गरिएको छ ।

सामाजिक संरक्षण उपक्षेत्र :

- ६० वर्ष माथिका, जीवनमा एक पटक पनि विवाह नगरेका, गण्डकी गाउँपालिका भित्र रहेका लैंगिक यौनिक अल्पसंख्यक र राज्यको सामाजिक सुरक्षा मापदण्ड भित्र नपरेका एकल पुरुषहरुलाई मासिक रु १५०० का दरले सामाजिक सुरक्षा (निर्वाह) भत्ता प्रदान गर्न रु ५ लाख विनियोजन गरेको छ ।

लैंगिक समानता तथा सामाजिक समावेशीकरण उपक्षेत्र :

- अपाङ्गता भएका व्यक्तिहरुको लागी जनचेतना सहितको आय आर्जन कार्यक्रम संचालनको लागि रकम रु २ लाख विनियोजन गरेको छ ।
- ज्येष्ठ नागरिक, अपाङ्गता भएका व्यक्ति तथा असहायहरुको लगत अद्यावधिक, परिचयपत्र वितरण, सम्मान, संजाल निर्माण, सचेतना, समन्वय र सम्मानित जीवन यापनका लागि सहयोग गर्न रकम रु २ लाख व्यवस्था गरेको छ ।
- आर्थिक अवस्था न्यून भएका विपन्न दलित, एकलमहिला, र सिमान्तकृत समुदायलाई लक्षित गरि क्षमता विकास र आयमूलक कार्यक्रम संचालन गर्नुका लागि रु २ लाख ७० हजार विनियोजन गरेको छ ।
- एकल महिलाहरु, किशोर किशोरी लाई सशक्तिकरण गर्न विभिन्न आयमूलक कार्यक्रम एवम् मनोपरामर्शका तालिमहरु संचालन गर्न रु १ लाख ३० हजार छुट्टाईएको छ ।
- बालबालिकाको अधिकार सुनिश्चितताको लागि गाउँपालिका स्तरको बालअधिकार नीति तर्जुमा गरि बाल मैत्री स्थानीय शासन कार्यक्रमको शुरुवात गर्न रु १ लाख विनियोजन गरिएको छ ।
- दलित तथा आदिवासि जनजाती मैत्री कार्यक्रम अन्तरगत भाषा संस्कृति संरक्षण, क्षमता अभिवृद्धि कार्यक्रम गर्न आवश्यक पर्ने रकम रु २ लाख विनियोजन गरिएको छ ।
- लैंगिक समानता तथा सामाजिक समावेशीकरण परीक्षण मार्फत गाउँपालिकाको लैंगिक समानता तथा सामाजिक समावेशीकरण मूलप्रवाहीकरणका लागि गाउँपालिकाको नीति निर्माण, संस्थागत विकास र सुशासन आदि क्षेत्रमा लैंगिक समानता तथा सामाजिक समावेशीकरण को संलग्नता सुनिश्चितता गर्न रु ६० हजार विनियोजन गरिएको छ ।

- कोभिड -१९ बाट प्रत्यक्ष र अप्रत्यक्ष रुपमा प्रभावित भइ रोजगार गुमाएका महिलाहरुका लागि आर्थिक पुनर्लाभ र समावेशिकरणका कार्यक्रमहरु संचालनमा गर्न रु ३ लाख विनियोजन गरेको छु ।
- सामाजिक , सांस्कृतिक तथा धार्मिक कुसंस्कारहरु जस्तै: वाल विवाह, बहु विवाह, जातीय विभेदहरु, महिला हिंसा , चेलिवेटी वेचविखन, लागुपदार्थ दुर्व्यसन, दाइजो प्रथा, घरेलु हिंसा आदि नियन्त्रणका लागि विशेष कार्यक्रमहरु, दिवसहरु संचालन गर्न रु ४ लाख विनियोजन गरेको छु ।
- महिला उद्यमशीलता विकास र विस्तारका लागि “महिला कोसेली” कार्यक्रम मार्फत शिप र प्रविधि हस्तान्तरण गर्न रु १ लाख ४० हजार विनियोजन गरेको छु ।

पूर्वाधार विकास तर्फ :

गाउँपालिकाको प्रशासकीय भवन निर्माणको लागि यथा शीघ्र जग्गा व्यवस्थापन गरी प्रशासकीय भवनको विस्तृत परियोजना प्रतिवेदन गरिने छ र सोही बमोजिम बहु बर्षिय आयोजनाको रुपमा निर्माण प्रक्रिया थालनी गरिने छ, अगामी वर्ष उक्त भवन निर्माणका लागि २ करोड ५० लाख बजेट व्यवस्था मिलाएको छु । त्यसै गरी वडा नं. ८ को वडा कार्यालय भवन निर्माणको लागि रु ६५ लाख र वडा नं. ६ को वडा कार्यालय भवनको लागि रु ७० लाख बजेट विनियोजन गरेको छु ।

- गाउँपालिकाको मुख्य गौरवको योजनाको रुपमा गत आवबाट सुरुवात भएको आग्रीडांडा दलभञ्ज्याङ रानिश्वारा कौदी पौवा कुवापानी बतासेभञ्ज्याङ फुजेल सडकको कालोपत्रे गर्ने आयोजना को लागि संघीय सरकार समपुरक अनुदानबाट १ करोड ३९ लाख र गाउँ पालिकाको लागत साझेदारी १ करोड ६७ लाख गरी जम्मा ३ करोड ६ लाख बजेट व्यवस्था मिलाएको छु ।
- गण्डकी प्रदेश सरकारको समपुरक अनुदान ७० लाख र गाउँ पालिकाको लागत साझेदारी ७० लाख गरी जम्मा रु १ करोड ४० लाख बजेट मकैसिङ्ग - ऐनापहाड- दलभञ्ज्याङ्ग सडकको बाँकी खण्ड निर्माण गर्नका लागि विनियोजन गरेको छु ।
- प्रदेश सरकार सशर्त अनुदान तर्फको ३० लाख बजेटबाट शहरउन्मुख बस्तीहरुको फोहरमैला संकलन र व्यवस्थापन गर्न सिउरेनीटारमा ल्याण्डफिल साईट निर्माण गरिनेछ ।
- गाउँपालि अन्तरगतका सडकहरु मौसमि बेमौसमी वर्षाका कारण समय समयमा अवरुद्ध हुने र गाउँपालिकाबासिहरुले गाउँपालिका सदरमुकाम र राजमार्ग सम्मको सहज पहुचमा कठिनाई भोगि रहेका हरुको सन्दर्भमा गाउँपालिकाले सडक सरसफाई र सडक खोल्न बर्षेनी रकम विनियोजन गर्दै आईरहेको छ र सोको समाधानका लागि गाउँपालिकाले समयमै सडक खोल्न र यातायात सुचारु गर्नका लागि व्याकह्यो लोडर र ट्रिपरको आवश्यकता महशुस गरेकोले सोको खरिदका लागि क्रमशः रु ५० लाख र ४५ लाख रकम विनियोजन गरेको छु ।

- गाँउपालिकाले संचलान गर्ने पुर्वाधार योजनाहरुको गुणस्तर नियन्त्रण गर्न र गुणस्तरिय पुर्वाधार विकास निर्माणका कामहरुका लागि गाँउपालिकामा प्राविधिक ल्याव स्थापना गर्न आवश्यक रहेको महशुस भएको हुनाले साको लागि रु १५ लाख विनियोजन गरेको छु ।
- गाँउपालिका भित्रका महिला समुह भवन, युवा कल्ब भवन, सामुदायिक भवन, खेलमैदान निर्माण, मन्दिर निर्माण को लागि माग बमोजिम आवश्यक वजेट व्यवस्था गरको छु ।
- ढाबे देखी फलाटे हुदै बटुक काल भैरव मन्दिर पक्कीनाला तथा ग्राभेल निर्माण आयोजना निर्माणका लागि रु ५० लाख विनियोजन गरेको छु । साथै भालडाडा पुन्यगाँउ आमडाडा ठूलो फाट सडक स्तरोन्ती आयोजना निर्माणका लागि रु २० लाख, मकैसिंह बजार पक्कीनाला निर्माणका लागि रु २५ लाख, गाँउपालिका भरीका सडक सरसफाई आयोजनाका लागि रु १५ लाख, आपचौर हिउदे सिंचाई आयोजना का लागि रु ५ लाख, गोर्दी फिस्लिंग मोटरबाटो निर्माण आयोजना का लागि रु १५ लाख, गाँउपालिका कोराक सडक (ग्याविन भर्ने) आयोजनाका लागि रु १५ लाख रकम गरी जम्मा रु १ करोड ५५ लाख वजेट विनियोजन गरेको छु ।

वन, वातावरण तथा विपद व्यवस्थापन

- गाँउपालिका भित्र को सम्भावित क्षेत्रहरुमा ५ वटा पुर्नभरण (Recharge) पोखरी निर्माणका लागि रकम रु १० लाख रकम विनियोजन गरेको छु । साथै वृक्षारोपण कार्यक्रमका लागि रु ५ लाख विनियोजन गरेको छु ।

सुशासन र सार्वजनिक सेवा प्रवाह :

- शासकीय स्वच्छता, पादर्शिता, जवाफदेहिता र सुशासन प्रवर्द्धनलाई प्राथमिकतामा राखि सबै क्षेत्रमा सदाचार पद्धति अवलम्बन गरिने छ ।
- गाँउपालिका अन्तरगत संचालित हुने सबै योजना तथा कार्यक्रमहरुको सार्वजनिक परीक्षण, योजना साईटमा नै गरिनेछ भने गाँउपालिका र वडा कार्यलयहरुबाट प्रवाह हुने सेवा र विकास निर्माणका कार्यहरुको सार्वजनिक सुनुवाईका कार्यक्रमहरु निरन्तर रुपमा गाँउपालिकाका एकाइहरु मार्फत गरिने छ ।
- कर्मचारी तथा शिक्षकहरुको गाँउपालिका भित्र सरुवा, पुरस्कार, सजाय, वृत्ति विकास र क्षमता अभिवृद्धिको अवसरलाई कार्यसम्पादन मूल्याङ्कनमा आधारित बनाइनेछ ।

- कर्मचारीहरूको मनोबल उच्च बनाउन नतिजामूलक कार्यसम्पादन सूचकको आधारमा वडा सचिवहरूलाई आधारभूत तलबको बढीमा २० प्रतिशत, सिभिल ईन्जिनियर तर्फ चौथो र पाचौ तहका कर्मचारीलाई आधारभूत तलबका बढीमा ३० प्रतिशत, सिभिल ईन्जिनियर तर्फ छैठो तहका कर्मचारीलाई आधारभूत तलबको बढीमा ३५ प्रतिशत प्रोत्साहन भत्ताको व्यवस्था गरिनेछ । साथै कोभिड १९ महामारी रोकथाम, न्यूनीकरण र व्यवस्थापनमा अग्रपंक्तिमा खटिने स्वास्थ्यकर्मीहरूलाई नेपाल सरकारले तोकेको मापदण्ड अनुरूप जोखिम भत्ताको व्यवस्था मिलाइनेछ ।
- कर्मचारीहरूलाई सेवाप्रवाह प्रति लगनशील र उत्प्रेरित बनाउन कार्य सम्पादनमा आधारित कर्मचारी प्रोत्साहन तथा पुरस्कार कार्यक्रमलाई निरन्तरता दिइनेछ ।
- आर्थिक वर्ष २०७८।०७९ मा बजेट तयारी, लेखांकन, तथा प्रतिवेदन जस्ता कार्यमा स्थानीय संचितकोष व्यवस्थापन प्रणाली शुत्र (SUTRA) द्वारा गाउँपालिकाको आर्थिक कार्यप्रणाली र प्रशासनिक कामकारवाहीमा सुशासन प्रबर्द्धनलाई निरन्तरता दिइनेछ ।
- गाउँपालिकाको कार्यक्रम संग दाहोरोपना नहुने गरी गाउँपालिका भित्र क्रियाशिल गैद्व सरकारी संस्था र अन्तराष्ट्रिय गैद्व सरकारी संस्थाहरूसँग समन्वय गरी योजना तथा कार्यक्रमहरू संचालन गरिने व्यवस्था मिलाइने छ ।

योजना कार्यान्वयन, अनुगमन तथा मूल्याङ्कन :

- गाउँपालिका स्तरीय र वडास्तरीय योजनाहरू यथा समयमा कार्यान्वयन गरी गुणस्तरीय ढंगले सम्पन्न गर्नका लागि वार्षिक कार्ययोजना निर्माण गरी Software खालका कार्यक्रम कार्यान्वयन हुनु अघि स्पष्ट कार्यविधि र मापदण्ड बनाइनेछ । जसले गर्दा एउटै प्रकृतिका कार्यक्रमहरूमा एकरूपता कायम हुनेछ ।
- वडास्तरीय योजना अर्न्तगत विषय क्षेत्रगत कार्यक्रम र योजनाहरू गाउँपालिकाको विषयगत शाखाले वडा कार्यालय संग समन्वयगरी कार्यान्वयनमा ल्याइने छ ।
- हरेक वडाका योजनाहरू सम्पन्न भैसकेपछि वडास्तरीय अनुगमन समितिले अनिवार्य योजना अनुगमन गर्ने व्यवस्था मिलाइनेछ ।

सभाध्यक्षज्यू एवं सभाका सदस्यज्यूहरू,

अन्तमा :

आर्थिक वर्ष २०७८।०७९ को लागि आय व्यय अनुमान प्रस्तुत गरिरहदाँ हामीले केन्द्र तथा प्रदेश सरकारद्वारा प्राप्त मार्गदर्शन तथा ऐन नियमहरूको पूर्णरूपमा पालना गर्दै सिमित श्रोत साधनका बावजुद आ.ब. २०७८।०७९ का लागि लिईएका नीति तथा कार्यक्रमहरूसंग तादात्म्यता मिलाउने प्रयास गरेका छौं । यद्यपी स्थानीय सरकार प्रति जनतामा रहेका असिमित चाहाना र आकाँक्षाका कारण हामीले बजेट माफत सबै आवश्यकताहरूलाई सम्बोधन गर्न नसकिरहेको अवस्था हुन सक्छ । यस अवसरमा म गण्डकी गाउँपालिकावासी दाजुभाई दिदी बहिनीहरूमा क्षमा प्राथी रहदै प्रस्तावित बजेट कार्यान्वयनमा जन प्रतिनिधि, कर्मचारी संयन्त्र, नागरिक समाज लगायत सबै सरोकारवाला पक्षहरूको आत्मिय साथ र सहयोगको पूर्ण अपेक्षा राख्दछु । साथै आगामी आ.ब.को बजेट कार्यान्वयनले हामीले उदघोष गरेको हाम्रो गाउँपालिकाको नारा **“विविधतामा एकता गण्डकी बासिको सान, समृद्ध गण्डकी हाम्रो अभियान”** लाई साकार पार्नमा थप कोषे ढुङ्गा सावित हुनेछ भन्दै बजेट तथा योजना तर्जुमामा प्रक्रियामा संलग्न सभाध्यक्षज्यू, कार्यपालिका सदस्यज्यूहरू, सबै विषयगत समितिका पदाधिकारीज्यूहरू वडा कार्य समिति, कर्मचारी संयन्त्र लगायत सम्पूर्ण महानुभावहरूमा हार्दिक धन्यवाद ज्ञापन गर्दछु ।

धन्यवाद । जय नेपाल ॥

ललिता अधिकारी
उपाध्यक्ष
गण्डकी गाउँपालिका, भुम्लीचोक गोरखा